

भारत के पूर्व कप्तान और जियोस्टार एक्सपर्ट सुनील गावस्कर ने दूसरे टी20 में न्यूजीलैंड पर भारत की जीत में कप्तान सूर्यकुमार यादव की शांत पारी की तारीफ की, और ईशान किशन के साथ एक अहम साझेदारी के दौरान उनकी मैच की समझ और दिखाई गई परिपक्वता पर जोर दिया।

क्या आप जानते हैं ? ... भारतीय टीम 20 में 200 से अधिक रन के लक्ष्य का पीछा सबसे तेज करने वाली टीम बन गई है।

क्रिकेट लाइव पर, गावस्कर ने बताया कि कैसे सूर्यकुमार ने अपनी पारी के शुरुआती दौर का इस्तेमाल "अपनी लय में आने" के लिए किया, जबकि किशन दूसरे छोर से अटक कर रहे थे। गावस्कर ने कहा, "सूर्य की पारी ने दिखाया कि उन्हें स्थिति की जानकारी थी।

बीसीसीआई द्वारा सेंट्रल कॉन्ट्रैक्ट स्ट्रक्चर पर फिर से काम करने के कारण ए-प्लस कैटेगरी होल्ड पर

मुंबई, 24 जनवरी। भारतीय क्रिकेट कंट्रोल बोर्ड (बीसीसीआई) अपने पुरुषों के वार्षिक सेंट्रल कॉन्ट्रैक्ट स्ट्रक्चर में बदलाव करने जा रहा है, जिसमें आने वाले 2025–26 सीजन के लिए ए-प्लस कैटेगरी को खत्म किए जाने की संभावना है। यह फैसला सीनियर खिलाड़ियों, खासकर विराट कोहली और रोहित शर्मा की बदलती अंतरराष्ट्रीय प्रतिबद्धताओं का नतीजा है, जो अब टेस्ट और टी20 से हटने के बाद सिर्फ वनडे के लिए उपलब्ध हैं। मौजूदा फ्रेमवर्क के तहत, ए-प्लस ब्रेकेट में सालाना 7 करोड़ रुपये का रिटेंशन मिलता है, इसके बाद कैटेगरी ए में 5 करोड़ रुपये, कैटेगरी बी में 3 करोड़ रुपये और कैटेगरी सी में 1 करोड़ रुपये मिलते हैं। हालांकि, अगले साइकल के लिए, कॉन्ट्रैक्ट में सिर्फ ए, बी और सी कैटेगरी होने की उम्मीद है, जिससे फिनाल टॉप टियर को सस्पेंड कर दिया जाएगा। पिछले सीजन में, सिर्फ चार खिलाड़ी – रोहित, कोहली, जसप्रीत बुमराह और रवींद्र जडेजा – ए-प्लस ग्रुप का हिस्सा थे। उनमें से, बुमराह फिनाल तीनों फॉर्मेट में एक्टिव एकमात्र खिलाड़ी हैं।

मोहित अवस्थी और मुशीर खान ने दिलाई मुंबई को जीत की सुगंध

हैदराबाद, 24 जनवरी। मोहित अवस्थी और मुशीर खान (तीन-तीन विकेट) की बेहतरीन गेंदबाजी के दम पर मुंबई ने शनिवार को रणजी ट्रॉफी एलिट ग्रुप डी मुकाबले में हैदराबाद के दूसरी पारी में 166 के स्कोर पर सात विकेट झटक कर उसे हार की ओर ढकेल दिया है। आज यहां हैदराबाद ने कल के पहली पारी में 138 पर दो विकेट से आगे खेलना शुरू किया। सुबह के सत्र में कोडिमैला हिमातेजा (40) के रूप में हैदराबाद का तीसरा विकेट गिरा। इसके बाद राहुल सिंह (96), नितेश रेड्डी (छह), रोहित यदुवू (37), चामा मिलिंद (20), नितिन साई यादव (18) रन बनाकर आउट हुए।

फीफा विमेंस चैंपियंस कप में हिस्सा लेने वालों को रिकॉर्ड प्राइज मनी देगा

जेनेवा, 24 जनवरी। वर्ल्ड फुटबॉल गर्बिंग बोर्ड ने शुक्रवार को अनाउंस किया कि पहले फीफा विमेंस चैंपियंस कप विनर को रिकॉर्ड तोड़ प्राइज मनी दी जाएगी। फीफा ने कहा कि विमेंस चैंपियंस कप की फाइनल चैंपियन को 23 लाख डॉलर मिलेंगे, जबकि रनर-अप को 10 लाख डॉलर मिलेंगे। हर कॉन्फेडरेशन के चैंपियन इंटरकॉन्टिनेंटल क्लब टाइटल के लिए मुकाबला करेंगे।



न्यूजीलैंड को हराकर भारत की जीत की हैट्रिक

अंडर-19 विश्वकप

बुलावायो, 24 जनवरी। अमब्रिश (चार विकेट) और हेलिन पटेल (तीन विकेट) की बेहतरीन गेंदबाजी और कप्तान आयुष म्हात्रे (53) के शानदार अर्धशतक के दम पर भारतीय टीम ने शनिवार को अंडर-19 विश्वकप के वर्षा प्रभाबित 24वें मुकाबले में न्यूजीलैंड को डीएलएस पद्धति के तहत 141 गेंद शेष रहते सात विकेट से हरा दिया। वर्षों के कारण 37 ओवर के कर दिए गए मैच में भारत ने न्यूजीलैंड की टीम को 36.2 ओवर में 135 के स्कोर समेट दिया। भारत को 130 रन का संशोधित लक्ष्य मिला जो उसने 13.3 ओवर में तीन विकेट पर 130 रन बनाकर हासिल कर लिया और जीत की हैट्रिक पूरी की। म्हात्रे ने 27 गेंदों पर 53 रन की आतिशी पारी में दो चौके और छह छक्के मारे। वैभव सूर्यवंशी ने 23 गेंदों पर 40 रन में दो चौके और तीन छक्के लगाए। विहान मल्होत्रा ने नाबाद 17 और वेदांत विवेदी ने नाबाद 13 रन बनाये। आज यहां भारतीय अंडर-19 टीम ने टॉस जीतकर पहले गेंदबाजी करने का फैसला

किया। बल्लेबाजी करने उतरी न्यूजीलैंड की शुरुआत खराब रही और उसने 22 रन के स्कोर पर अपने पांच विकेट गंवा दिये। ब्रुगो बोग (चार), टॉम जोन्स (दो), आर्यन मान (पांच), मार्क विलियम एल्ये (एक), स्नेह्थि रेड्डी 10 रन बनाकर आउट हुये। ऐसे संकट के समय जसकरन संघू और जैकब कॉटर की जोड़ी पारी को संभालने का प्रयास किया। दोनों बल्लेबाजों के बीच छठे विकेट लिये 37 रनों की साझेदारी हुई। 20वें ओवर में कनिष्क चौहान ने जसकरन संघू (18) को आउटकर इस साझेदारी को तोड़ा। 69 के स्कोर पर मोहम्मद एनान ने जैकब कॉटर (23) को आउटकर पवेलियन भेज दिया। सेल्विन संजय (28) और फ्लिन मोरे (एक) रन बनाकर आउट हुये। 37वें ओवर में हेलिन पटेल ने मेसन क्लार्क (चार) को बोल्ड कर न्यूजीलैंड की पारी का 135 के स्कोर पर अंत कर दिया। केप्टन सैमसन 37 रन बनाकर नाबाद रहे। भारत की ओर से अमब्रिश ने चार विकेट लिये और हेलिन पटेल को तीन विकेट मिले। खिलन पटेल, मोहम्मद एनान और कनिष्क चौहान ने एक-एक बल्लेबाज को आउट किया।

विशाल बैद ने जीती बेस्ट सीआईआई गोल्फर की ट्रॉफी

जयपुर, 24 जनवरी। कन्फेडरेशन ऑफ इंडियन इंडस्ट्री (सीआईआई)–एयू इन्विटेशन गोल्फ कप का छठा संस्करण शनिवार को रामबाग गोल्फ क्लब में संपन्न हुआ। टूर्नामेंट का समापन पुरस्कार वितरण समारोह के साथ हुआ। जिसमें बेस्ट सीआईआई गोल्फर की ट्रॉफी विशाल बैद ने जीती। टूर्नामेंट विभिन्न हैंडीकैप श्रेणियों जैसे युरुष, महिला, टेटरन 60 आदि स्टेबल फोर्ड फॉर्मेट में खेला गया था, जिसमें गोल्फर्स, ब्यूरोक्रेट्स और इंडस्ट्री मेंबर्स सहित विभिन्न पृष्ठभूमियों से

लगभग 100 प्रतिभागियों ने हिस्सा लिया। समारोह के दौरान अलग-अलग श्रेणियों और हैंडीकेप्स में विजेता व उप विजेता दोनों को पुरस्कृत किया गया। विजेताओं की सूची इस प्रकार है– ब्याड्ड फोल्ड मॉन्स्टर का खिताब के.सी. गोयल ने जीता, जबकि क्लोज़ेस्ट टू द पिन का पुरस्कार डॉ. जोहेब नक्वी को मिला। बेस्ट लेडी गोल्फर का सम्मान विमो पाटिया और बेस्ट टेटरन गोलफर का खिताब कमल बोर्डिया ने प्राप्त किया। वहीं, हैंडीकैप श्रेणियों में भी खिलाड़ियों ने उत्कृष्ट प्रदर्शन किया।

राजधानी

2 दिनों में 687 ग्राम उत्थान शिविरों का आयोजन हुआ

जयपुर । मुख्यमंत्री भजनलाल शर्मा की पहल पर राज्य के ग्रामीण क्षेत्रों में ग्राम उत्थान शिविरों का आयोजन हो रहा है। प्रत्येक गिरदावर सर्किल पर आयोजित हो रहे एक दिवसीय शिविर मेंग्रामीणों व विशेष रूप से किसानों एवं पशुपालकों को 12 विभागों की विभिन्न योजनाओं की जानकारी दी जा रही है। साथ ही, इन योजनाओं का लाभ पहुंचाना भी सुनिश्चित किया जा रहा है। ग्राम उत्थान शिविरों केपहले दिन 23 जनवरी को प्रदेशभर में आयोजित हुए कुल 366 शिविरों में2 लाख 11 हजार से अधिक ग्रामीणों ने भाग लिया।वहीं, दूसरे दिन 24 जनवरी को 321 शिविर आयोजित किए गए। मुख्यमंत्री शर्मा ने किसानों व पशुपालकों से अपील की है कि अधिक से अधिक संख्या में आगामी ग्राम उत्थान शिविरों में सहभागी बनें और कल्याणकारी योजनाओं का लाभ उठाएं। उल्लेखनीय है कि 23 जनवरी से प्रथम चरण में प्रारंभ हुए ग्राम उत्थान शिविरों का आयोजन आगामी 25 व 31 जनवरी को किया जाएगा। इसी प्रकार द्वितीय चरण में 1 फरवरी एवं 5 से 9 फरवरी तक भी प्रत्येक गिरदावर सर्किल पर इन शिविरों का आयोजन होगा। प्रदेशभर में प्रातः 10 बजे से सायं 5 बजे तक यह शिविर आयोजित किए जा रहे हैं।

हमारा देश “‘एक भारत-श्रेष्ठ भारत” का साकार रूप : हरिभाऊ बागडे

लोकभवन में उत्तरप्रदेश, त्रिपुरा, मेघालय और मणिपुर का स्थापना दिवस मनाया गया



राज्यपाल हरिभाऊ बागडे ने उत्तरप्रदेश, त्रिपुरा, मेघालय और मणिपुर राज्यों के स्थापना दिवस पर शनिवार को लोकभवन में आयोजित कार्यक्रम को संबोधित किया।

जयपुर (कासं)। लोकभवन में शनिवार को उत्तरप्रदेश, त्रिपुरा, मेघालय और मणिपुर राज्यों का स्थापना दिवस मनाया गया। इस दौरान राज्यपाल हरिभाऊ बागडे ने इन राज्यों के राजस्थान में रहने वाले निवासियों को बधाई और शुभकामनाएं देते हुए सभी को राष्ट्र निर्माण में सहभागिता निभाने का आह्वान किया। इस अवसर पर उत्तरप्रदेश के पूर्व उपमुख्यमंत्री और

सांसद डॉ. दिनेश शर्मा भी उपस्थित रहे। राज्यपाल बागडे ने कहा कि विविधता में एकता लिए हमारा देश “एक भारत-श्रेष्ठ भारत” है। राज्यों के स्थापना दिवस मनाने का उद्देश्य यही है कि विविधता में एकता की हमारी संस्कृति को हम उत्सव रूप में मनाएं। उन्होंने उत्तरप्रदेश को देश का सबसे बड़ा राज्य बताते हुए भारत के भाल रूप में इस राज्य

की सांस्कृतिक विशेषताओं की चर्चा की। उन्होंने कहा कि अयोध्या का राम लल्ला का मंदिर और कुंभ का ऐतिहासिक प्रयागराज मेला विश्व के बड़े आकर्षण हैं। राज्यपाल ने मणिपुर, मेघालय और त्रिपुरा को पूर्वोत्तर के प्रमुख राज्य बताते हुए इन राज्यों की जनजातीय और प्रकृति से जुड़ी संस्कृति को महत्वपूर्ण बताया।

मधुमक्खी पालन से किसानों की आय होगी दोगुनी : कृषि मंत्री

जयपुर (कासं)। कृषि एवं उद्यानिकी मंत्री डॉ. किरोड़ी लाल ने कहा कि प्रदेश के किसानों और पशुपालकों के आर्थिक विकास एवं सशक्तिकरण के लिए राज्य सरकार निरंतर प्रतिबद्धता के साथ कार्य कर रही है। उन्होंने किसानों से आह्वान किया कि वे कृषि एवं सम्बद्ध क्षेत्रों में नवीन तकनीकों को अपनाकर उत्पादन बढ़ाएं, जिससे आय में वृद्धि हो और किसान आर्थिक रूप से सशक्त बन सकें। डॉ. किरोड़ीलाल शनिवार को कृषि प्रबंध संस्थान, दुर्गापुर (जयपुर) में आयोजित “हाई वैल्यू मधुमक्खी उत्पादन: तकनीकी, वर्तमान परिदृश्य, भविष्य एवं संभावनाएं” विषयक दो दिवसीय राज्य स्तरीय सेमिनार के समापन समारोह को संबोधित कर रहे थे।



कृषि मंत्री डॉ. किरोड़ी लाल ने शनिवार को “हाई वैल्यू मधुमक्खी उत्पादन: तकनीकी, वर्तमान परिदृश्य, भविष्य एवं संभावनाएं” विषयक सेमिनार के समापन समारोह को संबोधित किया।

कृषि मंत्री ने कहा कि प्रदेश का किसान मेहनती और ईमानदार है तथा

कृषि और उससे जुड़े क्षेत्रों में नवाचार के जरिए राजस्थान को नई ऊंचाइयों

राजस्थान बनेगा शहद उत्पादन का हब : डॉ. किरोड़ी लाल मीणा

तक ले जा रहा है। राज्य सरकार की जनकल्याणकारी योजनाओं से किसान तेजी से प्रगतिशील बन रहे हैं। उन्होंने बताया कि आईसीएआर के अनुसार मधुमक्खी पालन से संबंधित क्षेत्रों में फसलों की पैदावार में 20 से 25 प्रतिशत तक वृद्धि होती है।

उन्होंने कहा कि राजस्थान विशाल भौगोलिक क्षेत्र वाला प्रदेश है, जहां जंगली और कृषि दोनों प्रकार की वनस्पतियों की व्यापक श्रृंखला उपलब्ध है। यहां मकरंद और पराग

की प्रचुरता मधुमक्खी पालन के लिए प्रदेश को अत्यंत अनुकूल बनाती है। मधुमक्खी पालन अब किसानों के लिए आय का सशक्त स्रोत बन चुका है और किसान खेती के साथ शहद उत्पादन कर आय में वृद्धि कर रहे हैं। डॉ. किरोड़ीलाल ने बताया कि देश के कुल शहद उत्पादन में राजस्थान की हिस्सेदारी 9 प्रतिशत है और प्रदेश देश के पांच अग्रणी शहद उत्पादक राज्यों में शामिल है। वर्तमान में प्रदेश में 3 हजार 350 मधुमक्खी पालकों के पास 2 लाख 76 हजार मधुमक्खी कॉलोनियां हैं, जिनसे लगभग 8 हजार 500 मीट्रिक टन शहद का उत्पादन हो रहा है। शहद उत्पादन में अलवर, भरतपुर और हनुमानगढ़ अग्रणी जिले हैं।

बदमाशों की मदद करने वाला पकड़ा

जयपुर । ब्रह्मपूरी पुलिस ने 19 जनवरी को हुई फायरिंग के मामले में कार्रवाई करते हुए वारदात में सहयोग करने वाले एक आरोपी को गिरफ्तार किया है। आरोपी ने मुख्य बदमाशों को अपनी मोटरसाइकिल और रुपयेदेकर वारदात व फरारी में मदद की थी। पुलिस उपायुक्त जयपुर उन्नर करण शर्मा ने बताया कि 19 जनवरी 2026 को परिवारी रतन लाल कोली महावर (63) निवासी गांगापली ब्रह्मपूरी ने मामला दर्ज कराया था कि आरोपित रवि मेहरा अपने एक साथी के साथ मोटरसाइकिल से परिवारी दे घर के बाहर आया और जान से मारने की नीयत से उसके बबलू पर गोली चला दी। गोली बबलू की जांच में लगने से वह गंभीर रूप से घायल हो गया।

‘महिलाओं को 3 गुणा मेहनत पर मिलता है राजनीति में स्थान’

जाट आरक्षण वसुन्धरा राजे ने बचाया : राजा राम मील

जयपुर (कासं)। पूर्व मुख्यमंत्री वसुन्धरा राजे ने कहा है कि महिलाओं को पुरुषों से तीन गुना अधिक मेहनत करनी पड़ती है, तब जाकर उन्हें राजनीति में स्थान मिलता है। वे शनिवार को विधानसभा के नजदीक स्थित कॉन्फिटयूशन क्लब में आयोजित जाट महिला शक्ति संगम कार्यक्रम में बोल रही थीं। कार्यक्रम में जाट महासभा के अध्यक्ष राजाराम मील

ने कहा कि जाट आरक्षण वसुन्धरा राजे ने बचाया।यहां तक कि धौलपुर और भरतपुर के जाटों को आरक्षण भी वसुन्धरा राजे ने दिलवाया। राजे ने कहा कि आजादी के समय भारत में महिलाओं की साक्षरता दर 9 प्रतिशत थी, आज 65 प्रतिशत है। देश के आम चुनावों में चुनाव लड़ने वाली महिलाओं की संख्या 10 प्रतिशत है,जबकि 1957 में सिर्फ 3 प्रतिशत ही थी।